

85 Burooj Makky Verses 22

(۸۵)

سورة بروج

مکہ مکرمہ میں نازل ہوا۔ اس میں بائیس آیتیں ہیں

ما قبل سے ربط | سورت ما قبل میں جس طرح ایمان والوں کے لئے نعیم آخرت کے وعدے دیئے گئے تھے، اس سورت شریفہ میں بھی ان سے وعدے کئے گئے ہیں۔ نیز ما قبل سورت میں کافروں کو دردناک عذاب کا خوف دلایا گیا تھا یہاں بھی ان کو ڈرایا جا رہا ہے۔

۲۔ تفسیر بحر المحیط میں ہے کہ حضور انور صلی اللہ علیہ وآلہ وسلم اور مسلمانوں کی لفت اور ایذا رسانی کے لئے کفار مکہ نے ان کو مارنے، قتل کرنے، سولی دینے، جلادینے، دھوپ میں تپانے، گرم پتھروں پر لٹانے، اور اوپر سے بھاری پتھر رکھنے وغیرہ کے جو جو منصوبے بنائے اور تکلیف پہنچانے کی نیت نئی تدبیریں کرنا شروع کیں تو اللہ سبحانہ نے اس سورت شریفہ میں یہ بتلایا کہ اہل حق کے ساتھ اہل باطل کا یہ سلوک کوئی نیا چیز نہیں ہے۔ ہم پہلے جو قومیں زمین پر بستی تھیں وہ بھی اس قسم کے ناروا سلوک ہمیشہ کرتی رہی ہیں۔

اور اس سے بڑھ کر وحیاء منرا میں تجویز کی ہیں۔ برہنہ اہل حق کے آگے ان کی ایک نہیل
 سکی۔ سلف صالحین اپنی قوم اور اپنی برادری کے ہاتھوں طرح طرح کی بلائیں بہتے رہے مگر
 ان کے پائے ثبات میں کبھی بھی لغزش نہ آئی۔ وہ کوہ تمکین بنے ہوئے اپنے جادو پر قائم
 رہے اور کفار ہی ان کے مقابلے میں شکست یافتہ اور ہزیمت خوردہ ثابت ہوئے۔
 اب تم اہل حق کے مقابلے پر آئے ہو اور جس طرح بن پڑے ان کی مخالفت پر تلے ہوئے
 یاد رکھو کہ تم بھی ان کی طرح شکست اور ہزیمت سے دوچار ہو گے۔ اور الا ان حزب اللہ
 هم الغالبون کے بموجب اللہ والی جماعت ہی غالب ہو کر رہیگی۔ چنانچہ اس سلسلہ میں
 اصحاب الاخذ وکذا واقعہ دوہرا یا جا رہا اور حدیث البحر وذنائی جا رہی ہے۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے

وَالسَّمَاءِ ذَاتِ الْبُرُوجِ ۝ وَالْيَوْمِ الْمَوْعُودِ ۝ وَشَاهِدٍ

وَمَشْهُودٍ ۝ قسم ہے برجوں والے آسمان کی اور اس دن کی جس کا وعدہ دیا گیا ہے

اور (اس دن کی جو) حاضر ہوتا ہے اور (اس کی کہ) جس کے پاس حاضر ہوتے ہیں

بروج کی تفسیر | بروج جمع ہے بروج کی جس کے معنی ظہور کے ہیں جیسا کہ سورہ
 احزاب کی تفسیر میں گزر چکا: وَلَا تَبْرَحْنَ تَبْرَحَ الْجَاهِلِيَّةِ الْاُولٰی جاہلیت کے

۵۰ (آیت ۱-۴)

85-1

85-2

85-3

اگلے دور میں جیسا کہ عورتیں بن سوز کر (اپنے حسن کا مظاہرہ کرتی ہوئی) نکلتی تھیں سطح
 (اہمات المؤمنین) نہ نکلا کریں۔ اور سورہ نور میں مسلمانوں کی بوڑھی عورتوں کو تک
 حکم ہوا:۔ غیر متبرجات بزینۃ کہ بناؤ نگہار کر کے مظاہرہ نہ کیا کریں۔ ہاں
 ضرورت پر مسلمان عورت معمولی کپڑوں میں جو جاذبِ نظر نہ ہوں اور نہ خوشبو لگائی گئی
 ہو، منہ پر گھونگٹ ڈال کر نکل سکتی اور راستے کے ایک گوشہ سے گزر جاسکتی ہے۔ بہر حال
 از روئے لغت بُرج کے معنی ظاہر ہونے کے ہیں۔ پھر عالی شان مکان کو بھی بُرج
 کہا جانے لگا کیونکہ وہ بھی دوسرے مکانات کے مقابلے میں ظاہر اور نمایاں ہوتا ہے
 اسی طرح شہرِ پناہ اور فیصل میں بھی جا بجا جو گول حصے بنائے جاتے ہیں ان کو بھی ان کے
 نمایاں ہونے کی بنا پر بُرج کہتے ہیں۔

آسمانی پہرے | یہاں آسمان کی قسم کھائی جا رہی ہے جو برجوں اور قلعوں والا ہے

جہاں اللہ سبحانہ کے حکم سے پہرہ دار فرشتے متعین ہیں اور رات دن پہرہ دیا کرتے ہیں
 ان کی موجودگی میں کسی کی مجال نہیں کہ اندر داخل ہو سکے۔ بعثتِ نبوی سے پیشتر شیاطین
 کو شش کرتے تھے کہ کسی طرح اندر گھس کر ملا اعلیٰ کی باتیں سنیں۔ لیکن ان پر شہاب
 ثاقب کی مار پڑتی تھی جس سے وہ خائب و خاسر رہ جاتے تھے۔ اب شیاطین الانس کو
 اس کی دھن لگی ہوئی ہے کہ راکٹ وغیرہ کے ذریعہ رسائی حاصل کریں معلوم ان پر کیا گزرے گی؟

فلاسفہ کے اقوال | فلاسفہ کی تحقیقات جس کا درجہ توہمات سے بڑھ کر نہیں یہ

ہے کہ آسمان میں بارہ برج ہیں۔ حمل، ثور، جوزاء، وغیرہ اور اسی بنا پر سال کے بارہ مہینے قرار دئے ہیں۔ خیال یہ ہے کہ آفتاب ہر مہینہ ایک ایک برج میں رہتا ہے یہ تقسیم شمسی سال کے اعتبار سے ہے۔ اور قمری سال کے لحاظ سے چاند کے اٹھائیس منازل قرار دئے گئے ہیں۔ بعضوں نے ان مشہور اقوال کی بنا پر ذات البروج سے یہی برج اور منازل مراد لئے ہیں۔ مگر ظاہر ہے کہ قرآن کریم کی تفسیر محض ایسے توہمات کے پیش نظر صحیح نہ ہوگی۔ درحالیکہ متاخرین فلاسفہ کے نزدیک یہ تحقیقات مسلم نہیں۔ آثار شریفہ آثار صحابہ و تابعین اور ائمہ کے اقوال پر تفسیر کی بنیاد ہے۔ یا یہ کہ خود قرآن کریم کی کسی دوسری آیت سے مستفاد ہو یا محاورہ عرب سے ماخوذ ہو۔

والسماذات البروج کی تفسیر | حضرت ابن عباس فرماتے ہیں: البروج قصوٰ

فی السماء۔ (ابن جریر) بروج سے عالمی شان محلات مراد ہیں جو آسمان میں بنے ہوئے ہیں۔ حضرت ابو صالح فرماتے ہیں: النجوم العظام۔ (عبد بن حمید ابن المنذر) بروج سے بڑے بڑے تارے مراد ہیں۔ اس کی تائید حضرت جابر بن عبد اللہ انصاری کی اس روایت سے ہوتی ہے کہ حضور انور صلی اللہ علیہ وآلہ وسلم سے اس آیت کریمہ والسماء ذات البروج کی تفسیر دریافت کی گئی۔ ارشاد ہوا: الکواکب۔ بروج سے تارے

مراد ہیں۔ پھر اس آیت کریمہ کی تفسیر دریافت کی گئی۔۔۔ تبارک الذی جعل فی السماء
 بروجاً۔ برکت والی ہے وہ ذات جس نے آسمان میں بروج بنائے۔ یہاں بروج سے کیا
 مراد ہے؟ تب بھی آپ نے ہی فرمایا:۔۔۔ اللکواکب۔ یہاں بھی تارے ہی مراد ہیں۔ پھر
 عرض کیا گیا:۔۔۔ فی بروج مشیدۃ سے کیا مراد ہے؟ تو ارشاد ہوا:۔۔۔ قصور (ابن مرد
 یہاں عالی شان محل مراد ہے) حضرت عطیہ عوفی نے فرمایا:۔۔۔ القصور فیہا الحرس
 (منظری) بروج سے محلات عالیات مراد ہیں جہاں پہرہ دار حفاظت کے لئے متعین
 رہتے ہیں۔

آسمانی مکانات کا ثبوت | معراج کے بیان میں صحیحین کے حوالہ سے جو احادیث

شریفہ وارد ہوئی ہیں ان میں صراحت موجود ہے:۔۔۔ ثم رفع الی البیت المعمور۔
 پھر ساتویں آسمان میں آپ کو بیت المعمور کی طرف اٹھایا گیا۔ اور اس کی تفسیر کریمہ
 والبت المعمور والمسقف المرفوع کے سلسلے میں بھی بیان کی جا چکی ہے جس سے
 ثابت ہے کہ آسمان پر مکانات ہیں۔ جن کے منجملہ بیت المعمور بھی ہے۔ جو ایک عالیشان
 مکان ہے جس کا ستر ہزار فرشتے روزانہ طواف کیا کرتے ہیں۔ پھر جن فرشتوں نے ایک
 دفعہ طواف کر لیا قیامت تک دوبارہ ان کے طواف کرنے کی نوبت نہیں آتی۔ دوسرے
 دن دوسرے ہی فرشتے آتے ہیں۔ کعبۃ اللہ شریف، بیت المعمور ہی کے خماذ پر تعمیر

پایا ہے۔

مستقر ارواح مؤمنین | حضرت وہب بن منبہ فرماتے ہیں: ان الله في السماء

السابعة دار يقال لها البيضاء يجتمع فيها ارواح المؤمنين - (منظری) اللہ
 سبحانہ نے ساتویں آسمان میں ایک گھر بنایا ہے جس کا نام بیضاء ہے۔ (نہایت سفید
 شفاف) جس میں تمام مؤمنین کی روحوں اکٹھی ہوتی ہیں۔ "ارواح مؤمنین کا یہ مستقر
 بیت المعمور کے سوا ہے۔ اسی طرح اور کتنے عالی شان مکانات ہیں اور وہ کس لئے
 بنائے گئے ہیں اس سے اللہ سبحانہ ہی بہتر علیم ہے۔ بندوں کا علم اسی حد تک محدود ہے
 جس کا ان کو علم کرایا گیا۔ ارشاد باری ہے: وَمَا آوَيْتُمُ مِنَ الْعِلْمِ إِلَّا قَلِيلًا
 تم کو جو علم دیا گیا ہے وہ تھوڑا سا ہی ہے۔" بہر حال ان آسمانی برجوں کی قسم کھائی جا رہی
 ہے اور ان کو بطور گواہ پیش کیا جا رہا ہے۔

والیوم الموعود کی تفسیر | وَالْيَوْمِ الْمَوْعُودِ۔ اور قسم ہے اس دن کی جس کا وعدہ
 دیا گیا ہے کہ مقرر وہ دن اپنے وقت پر اس کی پوری شان کے ساتھ آنے والا ہے۔

حضرت قتادہ فرماتے ہیں: وَالْيَوْمِ الْمَوْعُودِ قَالَ يَوْمُ الْقِيَامَةِ - (عبدالرزاق) عید
 حمید (وَالْيَوْمِ الْمَوْعُودِ یعنی وہ دن جس کے آنے کا وعدہ دیا گیا ہے وہ قیامت کا دن ہے)
 حضرت سیدنا علیؑ، حضرت ابوہریرہؓ، حضرت ابن عباسؓ، حضرت جن بصریؒ رضوان اللہ علیہم
 اجمعین

سے بھی ہی مروی ہے۔ یہ وہی دن ہے جس کے باب میں کفار بار بار پوچھتے تھے۔ متنی
 هذا الوعد۔ یہ وعدہ (کا دن) کب آئیگا۔ اور جب وہ دن آجائیگا تو ان سے کہا
 جائیگا:۔ هذا يومكم الذي كنتم توعدون۔ یہ وہی دن ہے جس کا تم سے وعدہ
 دیا جاتا رہا یا جس سے تم کو ڈرایا جا رہا تھا۔ بہر حال یوم موعود سے روز قیامت مراد ہونا
 متفق علیہ ہے۔

شاهد و مشہود کی تفسیر | **وَشَاهِدٍ وَمَشْهُودٍ**۔ اور قسم ہے اس کی جو حاضر
 ہوتا ہے اور اس کی جس کے پاس حاضر ہوتے ہیں۔ اس کی تفسیر میں اقوال ہیں۔ اکثر مفسرین
 کرام نے شاهد و مشہود سے بھی دن ہی مراد لئے ہیں۔ یعنی وہ دن جو حاضر ہوتا ہے
 اور وہ دن جس کے پاس حاضر ہوتے ہیں ان دونوں کی قسم ہے۔ یا یہ کہ یہ دو دن بھی گواہ
 ہیں اس واقعہ کے جو آگے بیان کیا جا رہا ہے۔ اور ہم نے اسی قول کے پیش نظر اس آیه کریمہ
 ترجمہ کیا ہے۔ چنانچہ حضرت سعید بن المسیبؓ تابعی فرماتے ہیں کہ حضرت شعیب المذنبین
 صلی اللہ علیہ وآلہ وسلم نے فرمایا: ان ستید الايام يوم الجمعة وهو الشاهد
 و المشهود يوم عرفة۔ (سعید بن منصور ابن جریر عبد بن حمید ابن مردویہ) یقیناً تمام لو
 گوں کا سردار جمعہ کا دن ہے اور یہی وہ دن ہے جو ہر جگہ حاضر ہوتا ہے۔ اور مشہود یعنی وہ دن
 جس کے پاس حاضر ہوتے ہیں وہ عرفہ کا دن ہے۔ یعنی یوم الحج جس میں تمام کلمے زمین کے

باشند کشاں کشاں میدان عرفات پر حاضری دیتے ہیں۔ اسی معنوں کی روایات سیدنا علی مرتضیٰ حضرت ابوالکاکب اشعری حضرت جبر بن مطعم حضرت ابن عباس رضوان اللہ علیہم اجمعین سے بھی مروی ہیں جو مختلف کتب احادیث شریفہ میں منقول ہیں۔

شاهد و مشہود کی دوسری تفسیر | ۲۔ حضرت ابوالدرداء فرماتے ہیں کہ حضور ﷺ

صلی اللہ علیہ وآلہ وسلم نے فرمایا: اکثر واعظی من الصلاة يوم الجمعة فانه يوم مشهود تشہد الملائكة۔ (ابن جریر) جمعہ کے دن تجھ پر درود شریف بکثرت پڑھا کرو کیونکہ یہ یوم مشہود ہے جس میں ملائکہ کرام حاضری دیتے ہیں، جب وہ مشاہدہ کریں گے کہ امت مرحومہ بکثرت درود شریف میں مشغول ہے تو وہ اللہ سبحانہ کے دربار میں اس کی گواہی دیں گے۔ اور یہی درود شریف امت مرحومہ کی نجات و کامیابی کا سامان ہوگا اس روایت سے معلوم ہوا کہ شاهد و مشاہد سے مراد ملائکہ کرام اور مشہود سے روز جمعہ مراد ہے۔

شاهد و مشہود کی تیسری تفسیر | ۳۔ ایک شخص نے حضرت شہید مسموم سیدنا

حسن مجتبیٰ بن سیدنا علی المرتضیٰ سے و شاهد و مشہود کی تفسیر دریافت کی۔ آپ نے فرمایا اس کی تفسیر مجھ سے پیشتر بھی کسی سے دریافت کی؟ اس نے عرض کیا: ہاں حضرت ابن عمر اور حضرت ابن زبیر سے دریافت کیا تھا انھوں نے فرمایا: یوم المرنج و یوم الجمعة۔ نفع حاصل ہونے کا دن اور جمعہ کا دن مراد ہے۔ اس پر آپ نے

فرمایا:۔ لاولكن الشاهد محمد صلى الله عليه وسلم ثم قل انا ارسلناك
شاهدا ومبشرا وجنابك على هؤلاء شهيدا وامشهود يوم القيامة
وتلا ذلك يوم مجموع له الناس وذلك يوم مشهود۔ (ابن جریر ابن مردويه)
شاهد سے جمعہ کا دن مراد نہیں بلکہ ذات گرامی حضور اکرم یہ نام محمد مصطفیٰ صلی اللہ
علیہ وآلہ وسلم مراد ہے پھر استدلال میں آپ نے یہ آیات کریمہ پڑھیں جن کا ترجمہ یہ ہے
کہ اے نبی کریم! ہم نے آپ کو شاہد یعنی تمام امت مرحومہ کا گواہ اور مطیعوں کیلئے جنت کی
خوشخبری سنانے والا بنا کر بھیجا ہے۔ اور قیامت میں ان سب کے لئے آپ کو گواہ بنا کر
اٹھائیں گے۔ اور مشہود سے روز قیامت مراد ہے پھر آپ نے یہ آیہ کریمہ تلاوت
فرمائی کہ وہ (قیامت کا دن) ایسا دن ہے جس میں سب لوگ اکٹھا ہو کر آئیں گے او
وہ ایسا دن ہے کہ جس میں وہ سب حاضر کئے جائیں گے۔ اور ایسی ہی تفسیر حضرت ابن
عباس اور حضرت عکرمہؓ سے بھی مروی ہے۔

قَتِلَ الْمُجْرِمُ الْاَخْدُوْدُ النَّارُ ذَاتِ الْوَقُوْدِ اِذْ هُمْ

عہ الخد والخذ والخذ وشدق فی الارض مستطیل غائص وجمع الاخذ والاختا
واصل ذلک من خدی الانسان وهما ما اکتفا الانف عن الیمین الشما

85-4

85-5

85-6

عَلَيْهَا قُتُوذٌ ۚ وَهُمْ عَلَىٰ مَا يَفْعَلُونَ بِالْمُؤْمِنِينَ شُهُودٌ ۚ لَّا لَكَ كُنتُ

گئے خندق والے (جس میں) آگ (تھی) بہت ایں دھن والی جب وہ اس پر بیٹھ گئے

اہل ایمان کے ساتھ جو کچھ کر رہے تھے اس کو دیکھ رہے تھے۔“

اصحاب الاخذ وکذا واقعہ | یہ اصحاب الاخذ و د یعنی خندق والے کون تھے

اس میں اختلاف ہے۔ بعض مفسرین نے لکھا ہے کہ یہ حبشی لوگ تھے کسی نے بنی قریظہ

(بقیہ حاشیہ صفحہ گزشتہ)

والخَدَّ يَسْتَعَارُ لِلْأَرْضِ وَلِغَيْرِهَا كَاسْتِعَارَةِ الْوَجْهِ وَتَخَذُ الدَّالِّمُ وَاللَّحْمُ وَاللَّحْمُ عَنْ

وَجْهِ الْجَسْمِ يُقَالُ خَدَّ دَلَّةٌ فَتَخَذُ د (مفرداً) زَمِينَ كَالْبُيْتِ مَتَّيْلٍ كَبُرَى نَالِي كَوَخَدٍ أَوْرَا خَدَّ

کہتے ہیں اس کی جمع اخادید ہے۔ اصل میں یہ لفظ انسان کے خد یعنی رخسار سے لیا گیا ہے جو

ناک کے دواپنے بائیں حصے کو کہتے ہیں۔ کبھی خد کا لفظ استعارہ کے طور پر زمین وغیرہ پر بھی

بولا جاتا ہے۔ جیسا کہ وجہ یعنی چہرے کا لفظ زمین وغیرہ کے لئے استعمال کیا جاتا ہے (چنانچہ

کہتے ہیں:- رُوئے زَمِينَ اس سے سطح زمین مراد ہوتی ہے۔) بدن سے گوشت گھٹ جلے تو کہتے

ہیں تَخَذُ الدَّالِّمُ۔ یہ بخاور بھی ہے:- خَدَّ د فَتَخَذُ د۔ میں نے اس کو چھانٹ دیا تو وہ

گیا۔“ یعنی دبلا اور لاغر ہو گیا۔ ارشاد باری تعالیٰ قَتَلَ اصْحَابَ الْاِخْدِ وَد سے مراد

یہ ہے کہ خندق والے ہلاک و برباد کر دئے گئے۔“ وَاللّٰهُ اَعْلَمُ۔

بتلایا ہے۔ کوئی کہتے ہیں کہ یہ بنی اسرائیل سے تھے۔ حضرت صہیب رومی رضی اللہ تعالیٰ عنہ راوی ہیں کہ حضور سید الثقلین صلی اللہ علیہ وآلہ وسلم نے اصحاب لاخود کا واقعہ بیان فرمایا یہ ایک طویل حدیث ہے جس کی عبدالرزاق ابن ابی شیبہ عبد بن حمید مسلم نسائی اور ترمذی نے روایت کی ہے اس کا خلاصہ ترجمہ یہ ہے کہ کسی پادشاہ کا ایک کاہن تھا جو اپنی کہانت سے پیشین گوئیاں کیا کرتا۔ ایک دن اس نے پادشاہ سے فرمائش کی کہ مجھے ایک ذہین سمجھدار لڑکا دیا جائے تاکہ اس کو اپنا فن سکھا دوں اب میں بوڑھا ہو چلا ہوں ایسا نہ ہو کہ میں چل بسوں اور کوئی اس فن کا جاننے والا نہ رہے۔ پادشاہ نے ایک لڑکا بھیج دیا۔ جو روزانہ کاہن کے پاس جایا کرتا۔ رستہ میں ایک خدا ترس دیندار راہب رہتا تھا۔ یہ لڑکا اس کے پاس بھی جا بیٹھتا اور بسا اوقات کاہن کے پاس جانے میں اس کو دیر ہو جاتی۔ شدہ شدہ لڑکے نے راہب کا دین اختیار کر لیا۔ (یہاں تک کہ اس لڑکے سے خوارق عادات صادر ہونے لگے۔) چنانچہ ایک دفعہ راستہ میں کسی خوفناک درندہ سے سابقہ پڑا جو راستہ روکا ہوا تھا لوگ پریشان تھے۔ لڑکے نے ایک پتھر اٹھا کر دعا کی کہ الہی! اگر اس راہب کا دین سچا ہے تو اس پتھر سے درندے کو ہلاک کر دیجیو۔ یہ کہہ کر پتھر پھینکا۔ خدا کی قدرت کہ وہ درندہ ہلاک ہو گیا۔ اب دوگوں میں چرچا ہونے لگا کہ یہ لڑکا ایسا علم رکھتا ہے

جس سے کوئی واقف نہیں۔ یہ سن کر ایک نابینا اس کے پاس رجوع ہوا کہ اگر میری آنکھیں مینا ہو جائیں تو میں اتنا نذرانہ گزاراؤں۔ لڑکے نے کہا کہ نذرانہ کی حاجت نہیں مینا بنانے والا میں نہیں بلکہ اللہ ہے جس کا کوئی شریک نہیں۔ اگر تو مینا ہو جائے تو اس وحدہ لا شریک پر ایمان لائیگا؟ اس نے کہا ضرور۔ چنانچہ لڑکے نے دعا کی اور وہ مینا ہو گیا اور اسلام قبول کر لیا اب لوگوں میں دھوم مچ گئی اور پادشاہ تک خبر پہنچی۔ یہ سن کر وہ بہت برا فروختہ ہوا اور اس نابینا اور راہب میں سے ایک پڑا چلا کر اور دوسرے کو دوسرے طریقہ سے قتل کر دیا اور لڑکے کی نسبت حکم دیا کہ اس کو ایک اونچے پہاڑ پر سے گرا کر ہلاک کر دیا جائے (تاکہ پادشاہ کے دین کے خلاف کوئی دین اختیار کرنے والوں کو عبرت نہ ہو) مگر اللہ سبحانہ کی قدرت کہ جو لوگ اس کو لے گئے وہی پہاڑ پر سے گر کر ہلاک ہوئے اور لڑکا صحیح سالم واپس آیا۔ یہ دیکھ کر پادشاہ اور بھی برا فروختہ ہوا اور حکم دیا کہ اس کو دریا میں غرق کر دیا جائے۔ اس دفعہ بھی یہی ہوا کہ غرق کرنے والے اللہ سبحانہ کے حکم سے خود ڈوب گئے۔ اور لڑکا بچ گیا۔ لڑکے نے دیکھا کہ مجھ ایک کی وجہ سے غریبوں کی یوں ہی جانیں جا رہی ہیں پادشاہ سے کہا کہ تو میرے مارنے پر قادر نہیں۔ جمع عام میں مجھے سولی دی جائے اور بسم اللہ رب الغلام کہہ کر مجھ پر تیر چلائے جائیں۔ یعنی اللہ کے نام سے جو اس لڑکے کا رب ہے۔ چنانچہ

ایسا ہی کیا گیا اور لڑکا اللہ سبحانہ کے نام پر قربان ہو گیا۔ اس واقعہ کا عوام پر یہ اثر ہوا کہ سب کے سب مسلمان ہو گئے۔ اس سے بادشاہ بہت برا فرختہ ہوا اور آپسے بے باک ہو کر حکم دیا کہ ایک خندق تیار کی جائے اور اس میں آگ دہکا کر ان سب مسلمانوں کو اس میں جھونک دیا جائے۔

اصحاب الاخذ وکی شقاوت | ان آیات کریمہ میں اسی واقعہ کی طرف ایسا

فرمایا جا رہا ہے کہ خندق والے (دوسروں کو ہلاک کر کے) خود ہی تباہ و برباد ہوئے جب کہ وہ خندق کے دونوں کناروں پر بیٹھے ہوئے مسلمانوں پر مظالم ڈھا رہے اور اس کا بڑے مزے کے ساتھ نظارہ کر رہے تھے۔ اسی مذکورہ روایت میں ہے کہ اس مجمع مسلمانان میں ایک مسلمان عورت بھی تھی جس کی گود میں شیر خوار بچہ تھا۔ جب اس کی باری آئی تو معصوم بچہ کی خاطر وہ گھبرا گئی۔ حکم الہی سے بچہ یوں گویا ہوا:۔ اقلہا اصبہری فاتک علی الحق اماں جان! آپ صبر کیجیو کیونکہ آپ تو حق پر ہیں۔ اس عورت کو عجا شیر خوار بچے سمیت خندق میں جھونک دیا گیا مگر ان ظالموں کو ذرا ترس نہ آیا۔ مگر انہیں ان جاننا زبان حق پر کہ ان کو آسے سے چیر دیا گیا، آگ میں جھونکا گیا مگر ان کے پائے ثبات میں لغزش نہ آ سکی۔ ایسی وحشیانہ سزا میں قبول کیں مگر راہ حق سے منہ نہ مڑا رحمتہ اللہ علیہم رحمۃ واسعۃ۔

اصحابِ الاخذ و د کے | اس واقعہ کے ذکر کا نشانہ یہی ہے کہ راہِ حق کے اختیار
قصہ سے عبرت | کرنے میں بعض دفعہ سخت سے سخت تر امتحانات کا سامنا

ہوتا ہے۔ یہ امتحانات محض وقتی اور عارضی ہیں۔ مومن کا کام ہے کہ ایسی حالت میں بھی حق پر ثبات قدم رہے۔ وقت آتا ہے اور نکل جاتا ہے مگر بات رہ جاتی ہے اگر ذاتی غیر تناکسزا دی جائے تو اہل حق کو چاہئے کہ وہ بھی اپنی بہترین یادگار مثال چھوڑ جائیں جس کو زمانہ کبھی بھی نہ بھلا سکے۔ اور قیامت تک ان کی یاد تازہ رہے۔ ہرگز نمیر و آنکہ دلش زندہ شد عشق۔ ثبت است بر جریدہ عالم دوام

وَمَا نَقْمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ

الَّذِي لَهُ مُلْكُ السَّمَوَاتِ وَالْأَرْضِ وَاللَّهُ عَلَى كُلِّ شَيْءٍ شَهِيدٌ ۝

نہیں بدلاتے تھے ان سے گمراہی بات کا کہ وہ یقین کر رہے ہیں اللہ کا جو زبردست

ہے تعریف والا جس کی پادشاہت ہے آسمانوں اور زمین میں اور اللہ کے سامنے

”میر چیمینز“

اصحابِ الاخذ و دکی
یعنی ان بیچاروں کو ایسی عبرت ناک اور وحشت ناک سزائیں
محض اس بنا پر دی جا رہی تھیں کہ ان کا ایمان خدائے واحد

ہے جس کا حکم سب پر غالب ہے جس کی عزت سب سے اعلیٰ و ارفع اور جس کی ذات

جامع صفات کمالیہ ہے جس کی بادشاہت تمام آسمانوں اور پوری زمین پر قائم ہے اور ہر چیز اس کے سامنے ہے۔ کوئی چیز اس سے چھپی ہوئی نہیں۔ ایسی ذات ستودہ صفات پر ایمان لانا ان ظالموں کی نظر میں اتنا بڑا جرم تھا کہ ان کے لئے ایسی سزائیں تجویز کی گئیں کیا کوئی خیال کر سکتا ہے کہ اللہ سبحانہ سے جب کوئی چیز چھپ نہیں سکتی اور ہر چیز اس کی نظر کے سامنے ہے تو ایسا دردناک منظر کب پوشیدہ ہو گا۔ حضرت شاہ عبدالقادر صاحبؒ لکھتے ہیں :- جب اللہ کا غضب آیا تو وہی آگ پھیل پڑی۔ پادشاہ اور امیروں کے گھر سارے جھونک دئے۔ یہ استنباط غالباً اس بنا پر فرمایا کہ اس لڑکے کو پہاڑ پر سے ڈھکیل دینے والے خود ڈھکیل دئے گئے اور غرق کرنے والے خود ہی غرقاب ہو گئے تھے تو اس سلسلہ میں آخری سزا جو مسلمانوں کو آگ کی خندق میں جھونک دینے کی دی گئی تھی ان کا حشر بھی یہی ہونا چاہئے۔ نیز قُتِلَ الصَّحَابُ الْأَخْذُودُ جو کلام باری میں بصیغہ ماضی وارد ہوا ہے اس کا اقتضا بھی یہی ہے کہ دنیا میں بھی ان کو سزا ملی وہی جو دوسروں کو دی جا رہی تھی۔ کلام باری میں قُتِلَ کے معنی بد دعا کے تو نہیں لئے جاسکتے بلکہ ماضی کے معنی ہی ٹھیک صادق ہیں اسی لئے ہم نے ترجمہ بھی یہی کیا ہے :- خندق والے ہلاک کئے گئے۔ نیز آگ کی آہ کریمہ میں عذاب جہنم کے ساتھ عذاب الحرق کی صراحت بھی آرہی ہے۔ نیز حضرت ابن عباسؓ کی روایت میں ہے کہ آگ پھیل گئی اور پادشاہ

جس کا نام ذونواس تھا گھوڑے پر سوار ہو کر بھاگنے لگا تو دریا میں ڈوب گیا۔ اور جو
بھاگ نہ سکے وہ جل مرے ہوں گے۔ واللہ اعلم

ایک نکتہ | الا ان یومنونوا جو بھینہ مضارع آیا ہے اور آمنوا بھینہ ماضی

نہیں فرمایا گیا اس میں نکتہ یہ ہے کہ اگر یہ لوگ بادشاہ کے جبر سے اس کا دین قبول کر لیتے
تو ان کو یہ سزا ملتی ماضی سے درگزر کیا جاتا۔ مگر ان لوگوں نے اس کا دین قبول نہ کیا بلکہ
خدائے واحد کے ایمان پر برقرار رہے یعنی آئندہ بھی وہ ایمان پر قائم رہنے کا عزم
کئے ہوئے تھے اس لئے یہ سزا ان کو دی گئی۔

اِنَّ الَّذِیْنَ فَتَنُوْا الْمُؤْمِنِیْنَ وَالْمُؤْمِنٰتِ ثُمَّ لَمْ یَتَوْبُوْا

فَلَهُمْ عَذَابٌ جَہَنَّمُ وَلَهُمْ عَذَابُ الْحَرِیْقِ ۝ تحقیق جن لوگوں نے مبتلا

کیا ایمان والوں اور ایمان والیوں کو پھر توبہ نہ کی تو ان کے لئے عذاب ہے دوزخ کا
اور ان کے لئے عذاب ہے جلنے کا۔

مسلم آزماری کی سزا | یعنی جن لوگوں نے ایمان لائے ہوئے مردوں اور ایمان

لائی ہوئی عورتوں کو دین حق سے پھیر دینے کے لئے سخت سے سخت محنتوں اور مصیبتوں
میں مبتلا کیا پھر اپنے اس کړوت سے توبہ نہ کی ان سے دو جرم صادر ہوئے۔ ایک یہ کہ
وہ خود صراط مستقیم سے دور رہے۔ دوسرا یہ کہ جو لوگ صراط مستقیم پر قائم رہے ان کو

۵۰ (۱۰۰)

بتلائے عذاب کیا لہذا ان کو سزا بھی دوہری مقرر ہے۔ ہر جرم کی جدا جدا۔ یہ دونوں سزائیں خواہ آخرت میں ہوں یا ایک دنیا میں اور ایک آخرت میں۔ کیونکہ ایسا کر نوا لا اگر کا وقت اور کفر سے باز آ گیا تو وہ دائمی سزا سے بچ جائیگا ورنہ دائمی عذاب میں گرفتار رہیگا۔ اور اس کے علاوہ دنیا میں بھی اس کو سزا دی جا سکتی ہے۔ جیسا کہ ذونواس کے ساتھ ہوا۔ اور اگر کوئی ظالم مسلمان اپنے مسلمان بھائیوں کے ساتھ ظالمانہ سلوک کرے پھر اس سے توبہ کرے تو اس کی توبہ قبول ہو سکتی ہے۔ اور اگر بلا توبہ مرحلے تو اس کا معاملہ مشیت الہی پر موقوف ہوگا۔ اللہ سبحانہ چاہے تو اس سے درگزر فرمائے یا اس کو سزا دینا چاہے تو بقدر گناہ سزا دے سکتا ہے۔ لیکن وہ دائمی عذاب سے گرفتار نہ ہوگا۔ اور یہ بھی ہو سکتا ہے کہ اس کو دنیا میں سزا دیکر عذاب آخرت سے بچا لیا جائے۔

اِنَّ الَّذِيْنَ آمَنُوْا وَعَمِلُوا الصَّالٰتِ طَهُرُوْا جَنَّتُمْ عَنْ ذٰلِكَ

تَحْتِهَا اِلَّا ظُلُمًا ذٰلِكَ هُوَ الْفَوْزُ الَّذِيْ لَهُ بَدَلُ جَهَنَّمَ

لائے اور نیک عمل کئے ان کے لئے باغ میں بہتی ہیں ان کے غم نہیں رہی ہے

بڑی کامیابی

لَهُمْ جَنَّاتُ كُتَيْبٍ اِنَّ الَّذِيْنَ قَاتَلُوْا فِيْ سَبِيلِ اللّٰهِ هُمْ اُولٰٓئِكَ اَلَّذِيْنَ كَانَتْ

۸۵۳ (آیت علیہ)

35-1

ارشاد سے بظاہر یہی مفہوم ہوتا ہے کہ فتنہ میں ڈالنے والوں کا حال بیان فرمانے کے بعد فتنہ میں مبتلا کئے جانے والوں کی شان بیان فرمائی جا رہی ہے کیونکہ ظاہر سیاق سے یہی معلوم ہوتا ہے لیکن مسلمہ اصول ہے :- العبرة لعموم اللفظ لا لخصوص السبب عموم لفظ کا اعتبار ہوتا ہے سبب خاص کا اعتبار نہیں " لہذا یہاں تمام ایمان والے صالحین مراد ہوں گے خواہ وہ فتنہ میں مبتلا کئے گئے ہوں یا اس کی نوبت کسی کے ساتھ نہ آئی ہو جو کوئی بھی ایمان اور عمل صالح کی حقیقت سے موصوف ہوں ان کو بشارت دی جا رہی ہے کہ ان کے لئے باغات ہیں جن کے نیچے سے نہریں بہتی ہوگی۔ کیونکہ خدا کا واحد پر ایمان لانا ہی کافروں کی فطر میں بہت بڑا جرم ہے۔ اگر کوئی اللہ سبحانہ پر ایمان لایا تو ان کافروں کے نزدیک سخت سے سخت سزا کا مستوجب قرار پایا۔ یہ اور بات ہے کہ اس کا انتقام لینے کی فرصت ان کو نہ ملی ہو۔ یہ دنیا کا حال تھا دنیا دوروزہ ہے یہ ختم ہو ہی جائیگی۔ مومن کو تعلیم دی گئی ہے کہ اس کی نظر اس دنیائے فانی تک محدود نہ رہے انسان کی زندگی صرف دنیا تک ختم نہ ہوگی۔ اس کے بعد آخرت کی زندگی بھی ہے جس کی کوئی انتہا نہیں مومن جو کچھ کرتا ہے وہ آخرت کے لئے کرتا ہے اور وہاں اس کو ایسے باغات ملیں گے جن کے نیچے سے نہریں بہتی ہوگی تو وہ باغات ہمیشہ سبز و شاداب اور سدایا رہیں گے جس کو دوروزہ دنیا کے عوض

ایسے سدایا رہا غات میں جو ہر طرح کی نعمتوں سے مالا مال ہوں اور اس کے ساتھ دیدار الہی جیسی نعمت عظمیٰ بھی نصیب ہو تو اس سے بڑھ کر اور کونسی کامیابی ہو سکتی ہے؟ اسی لئے ارشاد ہو رہا ہے :- **وَذَلِكَ هُوَ الْفَوْزُ الْكَبِيرُ**۔ اور وہ آخرت کی کامیابی سب سے بڑھ کر کامیابی ہے۔

إِنَّ بَطْشَ رَبِّكَ لَشَدِيدٌ ۚ إِنَّهُ هُوَ يُبَدِّلُ وَيُبَدِّلُ ۚ وَهُوَ الْغَفُورُ الْوَدُودُ ۚ ذُو الْعَرْشِ الْمَجِيدُ ۚ فَعَالٌ لِّمَا يُرِيدُ ۚ یہ شک آپ کے پروردگار کی کڑی بڑی سخت ہے، بے شک درہی پہلی مرتبہ پیدا کرتا ہے اور دوبارہ بھی وہی پیدا کرے گا اور وہی ہے بخشنے والا نجات کرنے والا، مالک عرش کا بڑی شان والا، کر گزرنے والا جو چاہے۔

ذَوْنُو اس کا انجام | ذونواس پادشاہ اہل ایمان کو آگ کی خندقوں میں جھونکتا رہا۔ اس کو کیا خبر کہ اس پر بھی ایک زبردست پادشاہت، اے نبی کریم! آپ کے پروردگار کی قائم ہے۔ ذونواس اور اس کا دربار خندقوں پر کرسیاں بچھائے ہوئے اہل ایمان کو سخت سے سخت سرائیں جو دیجاری تھیں اس کا تماشا دیکھ رہے تھے اور ادھر آپ کا رب کریم اور اس کے ملائکہ کرام ان ظالموں کے کرتوت کا مشاہدہ کرتے اور ان کے ایک ایک عمل کا پورا پورا نقشہ اور اس کی تصویر لیتے جاتے تھے۔

85-12

85-13

85-14

85-15

85-16

نتیجہ یہ ہوا کہ جب وہ تمام اہل ایمان کو اس طرح کے فتنے اور عذاب میں ڈال کر فارغ ہوئے اور گھر جانا چاہا تو کیا ایک وہ آگ بھیلی اور ان تماموں کو ان کی آن میں جھلس دیا پادشاہ گھوڑے پر سوار ہو کر جھاگ جانا چاہا تو بدحواسی کے عالم میں دریا برد ہو گیا۔ یہ دیدی کہ خون ناخن پر روانہ شمع را چنداں اماں نداد کہ شراب سحر کند

بطش ربك کی تفسیر | ارشاد ہو رہا ہے کہ اے ہمارے حبیب! اِنَّ بَطْشَ رَبِّكَ لَشَدِيدٌ۔ بے شک آپ کے پروردگار کی گرفت (دوسروں کی کپڑے کے مقابلہ میں) ضرور سخت تر ہے، کہ اس سے کسی کا چھوٹنا ہی محال ہے۔ بطش کے معنی ہیں:۔

تناول الشئ بصولة والاخذ بعنف۔ کسی چیز پر حملہ کر کے اس کو گرفت میں لانا اور سختی کے ساتھ اس کو پکڑنا۔ پھر اس کے ساتھ لشدید کا استعمال اس امر کی طرف ایما کر رہا ہے کہ جابرول اور ظالموں کے لئے ازبس مشکل اور دشوار ہے کہ وہ کبھی نہیں چھوٹ سکتے۔ اگر کبھی کسی کو ڈھیل دی گئی تو اس کا یہ مطلب نہیں کہ معاذ اللہ یہ کسی عجز کی وجہ سے ہے بلکہ اس میں کوئی نہ کوئی حکمت پوشیدہ ہے۔ جو ہماری دریافت سے باہر ہے۔ اس کے بعد ارشاد ہو رہا ہے:۔

بَدِیٰ بَعِید کی تفسیر | اِنَّهُ هُوَ یُبْدِیْ وَ یُعِیْدُ۔ بے شک وہی

فرق یہ ہے کہ ابداء یعنی ابتدائے آفرینش بغیر کسی مثال اور نمونے کے ہوئی تھی۔ اور اعادہ یہ ہے کہ کسی چیز کو پہلے کی طرح اُسی نمونے اور مثال کے مطابق پیدا کرنا جو ذات قدسی صفات، بغیر نمونے اور مثال کے پیدا کرنے پر قادر ہے تو اعادہ اس کے لئے کیا مشکل ہے؟ مگر منکرین کو یہ بات اب تک سمجھ میں نہیں آئی۔ قیامت کا انکار کئے جا رہے ہیں۔ آغا ز ہوا تھا امتحان کے لئے۔ اور اعادہ ہو گا اس کی جزا و دینے کے لئے۔ اللہ سبحانہ کی طرف سے دنیا میں امتحان لیا جا رہا تھا اور آخرت میں اس کی جزا ملیگی۔ اگر امتحان لیا جائے اور اس کا کچھ نتیجہ نہ نکلے تو امتحان ہی عبث اور بے فائدہ ہوا مگر اللہ سبحانہ کا کوئی کام عبث نہیں ہو سکتا۔ اسی ضمن میں یہ بھی بتلایا جا رہا ہے کہ نہ ذوالاں پادشاہ ہی رہا اور نہ اس کی رعایا۔ لیکن ایک دن ایسا آ رہا ہے کہ ہر دو فریق آموجود ہوں گے۔ اور ہر ایک کو ان کے اعمال کی جزا ملیگی۔ دنیا کی آگ میں اہل ایمان کو جھونک دیا گیا تھا اب آخرت کی آگ میں ظالموں کو جھونکا جائے گا ظالم کی گرفت سے اہل ایمان بچ نہ سکے تھے اب قادر و مقتدر کی گرفت سے یہ ظالم کب بچ سکتے ہیں؟ ظالموں کو دنیا میں بھی بعض وقت ظلم کی سزا مل جاتی ہے لیکن ظالم جو کافر ہو اس کی سزا دنیا میں ختم نہیں ہو جاتی۔ آخرت کی ابدالاباد سزا اس کے لئے تیار ہے۔ صرف وقت کا انتظار ہے۔

ظالموں کی سزا | حضرت حذیفہ بن الیمانؓ فرماتے ہیں:۔ استرالی رسول اللہ

صلی اللہ علیہ وسلم حدیثاً فی النار فقال یا حذیفہ ان فی جہنم لسباعاً

من نار وکلاباً من نار و سیوفاً من نار وکلاباً من نار وانه یبعث

ملائکۃ یعلقون اهل النار بتلك الکلاب و یقطعونهم

بتلك السیوف وعضوا و یلقونها الی تلمک السباع و الکلاب کلما

قطعوا عضواً عضواً عاد آخر مکانه غصاً طریاً۔ (روح البیان) حضرت

رسول دو جہاں علیہ صلوات الرحمن نے مجھ سے دوزخ کی حدیث چپکے چپکے بیان فرمائی۔

یوں فرمایا کہ حذیفہ! یقیناً جو کہ دوزخ میں آگ سے بنے ہوئے درندے ہیں اور

آگ کے کتے ہیں۔ آگ کی تلواریں ہیں اور آگ کی اکوڑیاں ہیں۔ وہاں فرشتوں

کو بھیجا جائیگا تاکہ دوزخیوں کو ان کی تارکوں سے ان اکوڑیوں پر لٹکا دیں پھر وہ

فرشتے ان تلواروں سے ان کا ایک ایک عضو کاٹتے اور ان درندوں اور کتوں

کے آگے ڈالتے جائیں گے۔ دوزخیوں کے اعضا جیسے جیسے کٹے جائیں گے ان کی

جگہ دوسرے نئے اعضا تروتازہ بحال ہوتے جائیں گے۔ بس یہی سزا ان ظالموں

کو ابد الابد کی سزا دی جاتی رہیگی۔ اعاذنا اللہ منہا۔

تفسیر حضرت ابن عباسؓ | حضرت ابن عباسؓ نے فرمایا:۔ ان اهل جہنم

تاکلہم النارجی یصیروا فیہا فحما ثم یعیدہم خلقا جدیدا۔ دوزخیوں کو آگ
 بھسم کرتی جائیگی تا آنکہ وہ جل کر کوئلہ بن جائیں گے پھر ان کو از سر نو وجود بخشا جائیگا۔
 آیہ کریمہ اِنَّهُ هُوَ یُبْدِئُ وَیُعِیدُ کی یہی تفسیر ہے۔ یہ تفسیر ظالموں کے عذاب سے
 متعلق تھی۔ رہے مظلوم جن کو دنیا میں ناحق مبتلائے عذاب کیا گیا اور زبردستی ان کو
 صفحہ ہستی سے مٹا دیا گیا تھا اسی سے سمجھ لینا چاہئے کہ ان کو بھی دوبارہ وجود بخشا جائیگا
 اور ان کو ان نعمتوں سے سرفراز کیا جائیگا جس کے وہ مستحق ہیں۔ اس طرح مظلوموں کو
 گویا تسلی و بخار ہی ہے کہ تم اس ظلم سے گھبراؤ نہیں۔ ظالم کے ختم کر دینے سے تم ختم
 نہیں ہو سکتے۔ تم تو شہداء فی سبیل اللہ ہو تمہارے لئے حیات جاوید لکھ دی گئی ہے
 ہرگز نہیر و آنکہ دلش زندہ شد عشق ثبت است بر جریۃ عالم دوام ما

امام قشیرؒ فرماتے ہیں: ان اللہ تعالیٰ بیداری فضلہ واحسانہ
 لعبیدۃ ثم یعیدہ ویکترہ فان الرب الکریم من یوت صناعۃ یقین
 جانو کہ اللہ سبحانہ تعالیٰ اپنے بندگان خاص کے لئے اپنے فضل و احسان کا آغاز
 فرماتا ہے پھر اس کے اعادہ و تکرار کا سلسلہ جاری رکھتا ہے کیونکہ رب کریم کی شان ہی
 یہ ہے کہ وہ اپنے مصنوعات کی تربیت میں مشغول رہے۔

کشتگانِ پنجہ تسلیم را ہر زماں از غیبِ جانے دگرست

المبدئی المَعید کے خواص | تفسیر روح البیان میں ہے :- باری تعالیٰ شانہ کے اسمائے حسنی میں المبدئی المَعید یہ دو نام بھی شامل ہیں از انجملہ المَبْدِیُّ کے خواص میں یہ بھی ہے کہ اگر اس کو بوقتِ سحر (۲۹) اتنی دفعہ پڑھ کر عالمہ کے پیٹ پر دم کیا جائے تو حل برقرار رہیگا۔ اسقاط کا اندیشہ ان شاء اللہ نہ رہیگا۔ چاہئے کہ عمل خود اس کا شورہ یا باپ بھائی وغیرہ محارم ہی کریں۔ اور اَلْمُعِیدُ کے خواص میں ہے کہ کوئی محفوظ کی ہوئی چیز دستیاب نہیں ہو رہی ہو اور اس کا مقام فراموش ہو گیا ہو تو بار بار اس اسم مبارک کو پڑھتے جائیں بلکہ المبدئی المَعید یہ دونوں نام کا ورد کیا جائے تو ان شاء اللہ وہ چیز مل جائے گی۔

الغفور الودود کی تفسیر | وَهُوَ الْغَفُورُ الْوَدُودُ - اور وہی بخشنے والا مہربان ہے۔ کسی نے قوالِ عمر کفر کیا پھر اس کے بعد کفر سے توبہ کی۔ اور مسلمان ہو گیا اس کی عمر بھر کا کفر دور ہو گیا۔ اس کی باز پرس سے آزادی مل گئی۔ یا بندہ مومن گناہوں کا ارتکاب کرتا رہا پھر توبہ کر لی۔ اس کے تمام گناہ بخش دئے گئے۔ بلکہ اس کی غفوریت کی شان یہ ہے کہ وہ چاہے تو عاصی کے توبہ نہ کرنے کی صورت میں بھی اس کو بخش دے۔ خدا کے غفور جس کی یہ شان عالی ہے وہ تو اس قابل ہے کہ ہر آن و ہر لمحہ اس پر صدقے ہوتے رہیں اور ہر وقت اس پر تیراں ہونے کے لئے دل و جان سے تیار رہیں۔ پھر اسی پر بس نہیں کہ وہ عاصیوں کو

بخش دیتا ہے بلکہ اپنے چاہنے والے اور توبہ کرنے والے بندوں کو محبوب بھی بنا لیتا ہے کیونکہ وہ غَفُورٌ بھی ہے اور وَدُودٌ بھی جیسا کہ دوسری جگہ ارشاد ہوا: — اِنَّ اللّٰهَ يُحِبُّ التَّوَّابِينَ وَيُحِبُّ الْمُتَطَهِّرِينَ — یقین جانو کہ اللہ سبحانہ تعالیٰ توبہ کرنے والوں سے محبت فرماتا ہے اور پاک ہونے والوں سے بھی محبت فرماتا ہے۔ ”جب گناہ کر کے توبہ کرنے والوں سے محبت فرماتا ہے تو خیال کیجئے جو ہمیشہ طاعت میں لگے ہوئے ہیں یعنی اولیاء اللہ۔ تو ان سے اللہ سبحانہ کو کس درجہ محبت ہوگی؟ یہ محبت اللہ سبحانہ کی بندوں کے ساتھ تھی۔ اب بندے کی محبت کیسی ہونی چاہئے اس کا حال بھی سن لیجئے۔

ودود کے معنی | حضرت سہل شتری رحمۃ اللہ علیہ فرماتے ہیں: — الودود المحبت

الی عبادہ باسباغ النعم علیہم ودودا المرعافیۃ۔ ودود وہ ہے جو اپنے بندوں کا محبوب ہے ان پر اپنی نعمتیں پوری پوری اتارنے اور ہمیشہ ان کو عافیت میں رکھنے کی وجہ سے محبوب۔ ب کا مطلوب ہے نعم نواز۔ ”یہاں ودود بمعنی مودود محبوب ہے۔ کیونکہ عباد صالحین اللہ سبحانہ سے محبت کر رہے ہیں اور بندے کی محبت اللہ سبحانہ کے ساتھ یہ ہے کہ اس کی طاعت میں لگا رہے اور اس کے احکام بجالائے۔ اس کی عظمت کو پیش نظر رکھے اور ساتھ ہی دل میں اس کی ہیبت بھی قائم رہے۔ اگر ایسا نہ ہوگا تو بندہ اپنی طاعت و عبادت پر مغرور ہو جائے گا اور اللہ سے دھڑکے پھر یہ ساری

جد و جہد رائگاں ہوگی۔ بلکہ ارباب حقیقت تو یہ فرماتے ہیں کہ سچی محبت یہ ہے کہ اس میں کوئی طمع یا طلب نہ ہو۔ جیسا کہ حدیث قدسی میں ہے: اِنَّ اَوْدَ الْاَوْدَاءِ اِلٰی مَنْ عَبْدَنِيْ بِغَيْرِ نِّوَالٍ لَّكِنْ لِّعِطَى الرَّبِّ بُوْبِيَّةٌ حَقَّهَا۔ سب چاہنے والوں سے زیادہ چاہنے والا میرے نزدیک وہ ہے جو بغیر کسی داد و دہش کی توقع رکھنے کے میری عبادت میں مشغول ہو۔ اس کی نیت صرف یہ ہو کہ ربو بیت کا جو حق اس پر ہے اس حق کو ادا کرنے کی جد و جہد کر رہا ہو۔

ودود کی نشانی | امام غزالی رحمۃ اللہ علیہ فرماتے ہیں:۔ الودود دھوا الذی یحب الخیر لجميع المخلوق فیحسن الیہم ویثقی علیہم۔ وودود وہ ہے جو تمام مخلوقات کی بھلائی چاہتا ہو جس کے نتیجہ میں وہ ہر کسی کے ساتھ حسن سلوک کرتا اور ان کی تعریف میں رطب اللسان رہتا ہو۔ اس اعتبار سے وودود جو باری تعالیٰ عز شاز کے اسماء حسنی میں ہے اس کے معنی یہ ہوئے کہ حق سبحانہ تعالیٰ تمام مخلوقات کو عزت دینا اور ان کو اپنی نعمتوں سے سرفراز کرنا چاہتا ہے۔ اب بندوں کا فریضہ ہے کہ وہ طریقہ اختیار کریں جو ان کے لئے موجب عزت اور اللہ سبحانہ کی گوناگوں بے شمار نعمتوں کو اپنی طرف کھینچ لانے والا ہو۔ اسی بنا پر کہتے ہیں کہ عبد الودود کا ادنیٰ درجہ یہ ہے:۔ یرید الخلق اللہ کل ما یریدہ لنفسہ جو چیز اپنے لئے پسند کرتا ہو دوسروں

کے لئے بھی ان تمام چیزوں کو پسند کیا کرے۔ اور اس سے اعلیٰ درجہ یہ ہے کہ ایسا اشارے کام لے یعنی خود پر دوسروں کو ترجیح دے۔ اور اکمل مرتبہ یہ ہے کہ دوسروں سے خوف کو ایذا میں بھی پہنچیں تو ان سے کینہ نہ رکھے نہ ان پر غضب آلود ہو بلکہ اس حالت میں بھی ایسا اشارہ احسان کو ہاتھ سے جانے نہ دے۔ جیسا کہ رحمت عالم خلق مجسم صلی اللہ علیہ وآلہ وسلم کے دندان مبارک غزوہ احد میں شہید ہوئے تو رب العزت جل جلالہ وعم نوالہ کی بارگاہ میں دست بدعا ہوئے:۔ اللہم اغفر لقومی فانہم لا یعلمون۔ بارالہا! میری قوم کو معافی دیدیجئے اور ان کو اپنی بخشش سے سزا فراز کیجئے کیونکہ وہ آپ کے نبی کی قدر جانتے ہی نہیں ہیں، یعنی آپ نے زخم کھا کر ان کے لئے نہ صرف دعا کی اور ان کی بھلائی چاہی بلکہ ان کی طرف سے معذرت کی اور عذر خواہی فرمائی کہ ان سے یہ حرکت نادانی اور محض ناواقفیت کی بنا پر سرزد ہوئی ہے اگر وہ واقف ہوتے تو ایسا کبھی نہ کرتے۔

مقربین پر سبقت حضرت سرور دو عالم صلی اللہ علیہ وآلہ وسلم نے سیدنا علی مرتضیٰ لیجانے کی تدبیر

المقربین فصل من قطعک واعط من حرمک واعف عن ظلمک۔ (علی!) اگر تم چاہتے ہو کہ مقربان بارگاہ پر بھی سبقت لیجاؤ تو یہ تین کام کیا کرو۔ صلہ رحمی کیا کرو اس کے ساتھ جس نے تمہارے ساتھ قطع رحمی سے کام لیا ہو اور اس کو اپنی عطا و نوازش سے بہرہ ور

رکھا کرو جس نے تم کو محروم رکھا ہو۔ اور اس کو معافی دے جاؤ جس نے تم پر ظلم کیا ہو۔
یہ احکام تو حضرت شاہ ولایت کرم اللہ وجہہ کے لئے صادر ہوئے تھے۔ جن کی ذات پر
ان تینوں اوصاف جلیلہ کی جامع تھی۔ ماوشما میں اگر ان میں سے ایک وصف بھی پایا
جائے تو بیڑا پار ہے۔

وظیفہٴ ودود کے خواص | علامہ اسماعیل حقّی فرماتے ہیں کہ میں ایک دن بحر کے وقت
دل ہی دل میں یا ودود کا ورد جاری رکھا ہوا تھا کہ یکایک میری زبان سے یہ
کلمات بے اختیار جاری ہوئے: یارب اجعلنی محیطاً۔ اے میرے پالنے والے!
مجھے تمام اوصاف کا احاطہ کرنے والا جامع بنا دیجئے۔ احاطہٴ اشیاء اور
جامعیت اوصاف میں اسم باری یا ودود کو بڑی تاثیر حاصل ہے۔ کیوں نہ ہو
ودود بمعنی مودود یعنی محبوب بھی آتا ہے۔ گویا اللہ سبحانہ کے تمام اسمائے حسنی
اسم ودود کو چاہتے ہیں تو ودود تمام اسمائے حسنی کا محبوب ہوا۔ تو دیگر اسمائے حسنی
کے افعال و خواص اس میں مندرج و مندرج ہوئے اور یہ اس اعتبار سے سب کا جامع
قرار پایا۔ غالباً اسی وجہ سے ودود کو اسم اعظم بھی کہا گیا ہے۔ واللہ اعلم

اہم سابقہ کے ایک | احادیث شریفہ میں اہم سابقہ کے ایک تاجر کی مناجات
تاجر کی مناجات | اس طرح مروی ہے: یا ودود یا ذا العرش المجید

یا مبدئی یا معید! اس آتک بنور و جہتک الذی ملأ کرکان عرشک
و بقدرتک التی قلدرت بها علی جمیع خلقک، و برحمتک التی وسعت
کل شیء لا الہ الا انت، یا مغیث اغثنی، یا مغیث اغثنی، یا مغیث
اغثنی۔ اے سب کو چاہنے والے خدا! اے عرش اعظم کے مالک!! اے ہر چیز کو ابتداء
پیدا کرنے والے!! اے ہر ایک کے فنا ہونے کے بعد دوبارہ پیدا کرنے والے!!
میں آپ سے درخواست کرتا ہوں آپ کے نور ذات کا واسطہ دیکر جو تمام ارکان عرش
جاری و ساری ہے، اور آپ کی قدرت کا وسیلہ لے کر جو آپ کی تمام مخلوق پر حاوی ہے،
اور آپ کی رحمت کا توسل اختیار کر کے جو ہر چیز کو سمائی ہوئی ہے، آپ کے سوا اور کوئی متقی
عبادت نہیں لے فریاد رس! میری فریاد سی فرمائیے، لے فریاد رس میری فریاد کو پہنچے، لے فریاد رس میری فریاد
سن لیجئے۔“ بالفاظ دیگر الودود ارشاد باری یحبهم و یحبونہ کا مجموعہ اور خلاصہ
ہے کہ اللہ ان کو محبوب رکھتا ہے اور وہ اللہ کو محبوب رکھتے ہیں۔“

عرش کی تفسیر | ذُو الْعَرْشِ الْمَجِیدُ۔ مالک بے عرش کا بزرگی والا، یہ معنی اس وقت

ہوں گے جبکہ مجید کو اللہ سبحانہ کا وصف قرار دیا جائے۔ اور اللہ سبحانہ کی بزرگی یہ
ہے کہ وہ اپنی ذات اور صفات میں بڑا ہی با عظمت ہے اور وہ واجب الوجود ہے
اس کی قدرت اور اس کی حکمت درجہ کمال کو پہنچی ہوئی ہے کہ کائنات کی ہر کوئی چیز

اس کے آگے پہنچ ہے۔ یہی قرائت مشہور ہے۔ اور ایک قرائت میں مجید کو عرش کی صفت قرار دیا گیا ہے یعنی وہ عرش اعظم کا مالک ہے۔ اس صورت میں عرش کی بزرگی اور اس کی عظمت یہ ہے کہ جملہ تجلیات رحمانیہ عرش اعظم ہی کے ساتھ مختص ہیں۔ وہیں ہر ایک رحمانی تجلی پڑتی ہے۔ اس طرح صبح سے شام تک اور شام سے صبح تک ہر آن و ہر لحظہ رحمانی تجلیات کا ظہور ہوتا رہتا ہے جن کی بدولت کائنات کا قیام ہے۔

عرش اعظم کی عظمت شان | عرش اعظم اللہ سبحانہ کی مخلوقات میں سب سے بڑی

مخلوق ہے حضرت شاہ ولایت سید عالم علی المرتضیٰ کرم اللہ وجہہ سے مروی ہے : —

لَوْ جُمِعَتْ مِیَاهُ الدُّنْيَا وَمَسَحَ بِهَا سَطْحُ الْعَرْشِ الَّذِي يَلْبِينَا لَمَا اسْتَوْعَبَتْهُ

الْأَقْلِيلُ۔ (روح المعانی) اگر تمام دنیا کے (کنوؤں، حوضوں، کنپٹوں، تالابوں، نالوں،

چشموں، ندیوں، دریاؤں اور سمندروں کے) پانی ایک جگہ جمع کر کے اس سے عرش اعظم

کی صرف وہ سطح جو ہماری سمت میں واقع ہے ان پانیوں سے عرش اعظم کا محض مس کیا

جائے تو وہ پانی پوری سطح کے لئے کافی نہ ہو سکے گا۔ کچھ ہی حصہ کا مسح ہو سکے گا۔“ اس سے

عرش اعظم کی وسعت اور عظمت کا اندازہ کر لیا جائے۔ نیز کرسی کی وسعت قرآن کریم

میں بیان فرمائی گئی ہے : — وَسِعَ كُرْسِيُّهُ السَّمَاوَاتِ وَالْأَرْضَ۔ اس کی کرسی

تمام آسمانوں اور ساری زمین سے بھی وسیع تر ہے۔“ اور کرسی اور عرش کے متعلق صحیح

حدیثوں میں ہے : مَا الْكُرْسِيُّ فِي جَنْبِ الْعَرْشِ إِلَّا كَحَلْقَةِ مَلَقَاةٍ فِي أَرْضِ

فَلَاحَةٍ۔ عرش کی وسعت کے مقابلہ میں کرسی کی وسعت اتنی ہی قرار پاتی ہے کہ ایک

لق ودق بیاباں میں کوئی انگوٹھی یا چھلہ پڑا ہوا ہو۔“ اب خیال کیجئے کہ جو ذات

ستودہ صفات اس کائنات اور ایسے عرش و کرسی کی خالق و مالک ہو۔ اس کی

عظمت شان، اس کی بزرگی، قدرت، اور علم و حکمت کا کیا اندازہ کیا جاسکتا ہے؟

اسی لئے بڑے بڑے عرفائے کاملین اس کا اعتراف بہ ایں آیات کر کے خاموش رہے۔

لے برتر از خیال قیاس و گمان و ہم وزیر چہ گفتہ ایم و شنیدیم و خواندہ ایم

د فتر تمام گشت و بہایاں رسید عمر ماہ پچنجاں در اول و صفت ماندہ ایم

فَعَالٌ مَّالِمٌ یَدِیْهِ کِی تفسیر | فَعَالٌ مَّالِمٌ یَدِیْهِ - کرگزرتا ہے ہر وہ جس کا وہ ارادہ

کرے۔ اس کے ارادے کو کوئی روک نہیں سکتا۔ ارشاد باری ہے:۔ اِنَّمَا اَمْرُهُ

اِذَا اَرَادَ شَیْئًا اَنْ یَقُولَ لَهُ کُنْ فِیْکُوْنُ۔ اس کی شان تو یہ ہے کہ جب کسی چیز

کی نسبت اس کا ارادہ ہو جائے کہ وہ یوں ہو تو بس وہ ویسی ہی ہو رہتی ہے۔

چنانچہ ہر لحظہ اور ہر آن جس قدر افعال صادر ہو رہے ہیں وہ سب ارادۃ الہیئے ہیں۔

خواہ وہ افعال الہیہ ہوں جیسے جلانا اور مازنا عزت دینا یا ذلت نصیب کرنا تو مگر بنانا یا محتاج کرنا

بیماری بنانا یا صحت مند کرنا، کسی کو اپنا قرب نصیب کرنا یا دور کر دینا، بنانا یا بگاڑنا،

آباد کرنا یا ویران کرنا، ملانا یا فراق میں مبتلا کرنا، غفلت کا پردہ اٹھانا یا پردہ

ڈال دینا، روزی دینا یا فقر و فاقہ میں مبتلا کرنا وغیرہ وغیرہ۔ یا وہ دوسروں کے

افعال ہوں خواہ انسانوں کے کام ہوں جو صبح سے شام تک اور شام سے صبح

تک جاری ہیں، جیسے سونا یا جاگنا، اٹھنا یا بیٹھنا یا چلنا پھرنا، کھانا یا پینا،

سیر و تفریح کرنا یا سفر اختیار کرنا، مفید کام کرنا یا ضرر رساں کاموں میں حصہ لینا

رشد و ہدایت اختیار کرنا یا گمراہی و ضلالت میں پڑے رہنا وغیرہ وغیرہ اسی طرح وہ افعال جن کے ہوں یا ملائکہ کے حیوانات کے ہوں یا نباتات و جمادات سے متعلق ہوں، سب کے سب ارادۃ الہی کے تابع ہیں۔ یہ تو وہ افعال ہوئے جو اس عالم میں جاری و ساری ہیں۔ اسی طرح عالم برزخ، میدان حشر، موقف حساب، میزان، صراط اور جنت و دوزخ میں جو کچھ ہو گا وہ بھی ارادۃ الہی سے ہو گا۔ چونکہ یہ افعال گونا گوں نوعیت کے ہیں اور حد و حساب سے باہر جن کا شمار کرنا بھی دشوار ہے اس لئے افعال صیغہ مبالغہ ارشاد ہوا تاکہ ان تمام افعال کی کثرت کی طرف اشارہ ہو۔ بہر حال فَعَالٌ عَلٰی اَیُّوْمِیْ کے مختصر سے جملے میں سارے عوالم کے جملہ افعال کو جن کا سلسلہ ازل سے آج تک ہے سمودیا گیا ہے یہ جامعیت اور یہ اختصار بھی اسی کا حق ہے۔ جل جلالہ و عظمیٰ۔

یہاں یہ بتادینا مقصود ہے کہ منجانب اللہ جو کچھ بھی ہوا یا ہو رہا ہے یا ہو گا، عین حکمت ہے۔ کوئی فعل حکمت سے خالی نہیں۔ کافروں کی گرفتاری اور دائمی تغذیہ، مجرمین کی تابعدار جرم سزا و تادیب عین عدل ہے اور مؤمنین اور توبہ کرنے والوں کی معافی اور مغفرت، اولیاء اللہ کے ساتھ مودت و محبت، محض فضل اور یہی اقتضائے حکمت ہے۔

حضرت صدیق کا واقعہ | حضرت یدنا ابوبکر صدیق رضی اللہ تعالیٰ عنہ جب

آخری مرتبہ بیمار ہوئے تو لوگوں نے عرض کیا، کیا ہم کسی حکیم کو بلالائیں تو فرمایا حکیم نے مجھے دیکھ لیا۔ لوگوں نے پوچھا پھر اُس نے کیا کہا؟ تو فرمایا کہ حکیم کا کہنا یہ ہے۔ اتنی فعل ملتا اسرید میں جو چاہتا ہوں وہی کرگزروں گا۔ لوگ سمجھ گئے کہ آپ کے تمام کام ارادۃ الہی کے تابع ہیں۔

هَلْ أَتَاكَ حَدِيثُ الْجُنُودِ ۚ فِرْعَوْنٌ وَثَمُودُ ۚ

پہنچی آپ کو بات ان لشکروں کی؟ فرعون اور ثمود کے۔

حدیث الجنود کی تفسیر | حضرت رحمت عالم صلی اللہ علیہ وآلہ وسلم سے خطاب

فرمایا جا رہا ہے کہ اے ہمارے حبیب! آپ کو انبیاء و رسل (علیہم الصلاۃ والسلام) کے مقابلے پر اتر آنے والے لشکروں کا کچھ احوال پہنچا ہے؟ لشکر فرعون موسیٰ و ہارون (علیہما السلام) کے مقابلے میں، اور قوم ثمود پوری کی پوری صالح (علیہ السلام) کے مقابلے کے لئے اتر آئی تھی۔ پھر دیکھتے دیکھتے روز روشن میں ان کا کیا حشر ہوا؟ کس طرح وہ چشم زدن میں نیت و نابود کر دئے گئے۔ فرعون کا واقعہ زیادہ عرصہ کا نہیں اور مصر زیادہ دور نہیں۔ البتہ قوم ثمود کے واقعہ پر اگرچہ عرصہ زیادہ گزر چکا ہے لیکن دیا ثمود مکہ اور شام کے درمیان واقع ہیں۔ رحلتہ الشتاء والصیف کے موقع پر یہ علاقہ مکہ والوں کو راستہ یہیں پڑتا ہے اور آتے جاتے ہوئے ان بستیوں کے کھنڈر سامنے

۵۶ (۱۳۱)

اُتے رہتے ہیں۔ کفار مکہ نے بارہا ان علاقوں کو دیکھا ہوگا۔ ان لوگوں نے کبھی سوچا کہ یہ ساری تباہی و بربادی کس بنا پر ہوئی تھی؟ اگر کفار کو اس پر غور کرنے کی نوبت نہیں آئی تو آپ ہی ان کو سنا دیجئے کہ یہ اقوام اپنے عہد کے پیغمبروں اور ان کی کتابوں کو ماننے کی جگہ ان کے مقابلے پر اتر آئی تھیں۔ پھر ان کا جو حشر ہوا وہ سب کچھ تم جانتے ہو۔ اور اب تم میں جو پیغمبر آخر الزماں سید الرسل خاتم النبیین صلوات اللہ وسلامہ علیہ وسلم جمعین تشریف لائے ہیں اور ان پر جو کتاب قرآن کریم نازل ہو رہی ہے ان کو مان لو۔ اور ان کا اتباع کرو۔ یہی راہ نجات ہے۔ مبادا اگر تم بھی قوم ثمود و فرعون کی طرح مقابلہ پر اتر آؤ گے تو ظاہر ہے کہ نیست و نابود ہو جاؤ گے اور قیامت تک کامیاب نہ ہو سکو گے اور اسی طرح تباہ و برباد ہو جاؤ گے جس طرح یہ اہم سابقہ برباد ہوئیں۔ قوم فرعون و ثمود کا قصہ کئی دفعہ بیان ہو چکا ہے اس لئے اس کے اعادہ کی ضرورت نہیں رہی۔

بَلِ الَّذِينَ كَفَرُوا فِي تَكْذِيبٍ ۖ وَاللَّهُ مِنْ وَرَائِهِمْ

حَقِیْقٌ ۛ بَلْکَہ کافر جھٹلانے میں لگے ہوئے ہیں، اور اللہ نے ان کو ہر طرف سے گھیر رکھا ہے۔“

فی تکذیب کی تفسیر | یعنی اے نبی کریم ! آپ کی قوم میں جو منکرین کفار ہیں ان کا

کفر اور انکار قوم فرعون اور ثمود سے بھی بڑھا پڑھا ہے۔ ان کو اہم سابقہ کے احوال نہیں سنائے گئے تھے۔ کیونکہ وہ اگلے زمانہ کی اقوام تھیں۔ اور یہ قوم سب کے آخر میں آئی ہے۔ ان کے آگے تمام اقوام کے حالات و واقعات میں جو ان کو بار بار سنا جا رہے ہیں۔ ان کو چاہئے تھا کہ اگلے کفار پر جو کچھ گزری اس سے سبق لیتے اور اپنے حالات درست کرتے۔ اور یہ واقعات خود ان کو بھی پہلے سے معلوم ہیں۔ کیونکہ اپنے آبا و اجداد سے سنتے آرہے ہیں قرآن کریم بھی ان ہی معلومہ واقعات کو ان پر دہرا رہا ہے اور ان کی یاد تازہ کر رہا ہے۔ مگر ان کے کفر و عناد کا یہ حال ہے کہ سب کچھ جانتے اور مانتے ہوئے قرآن کریم کی اور قرآن کریم کو پڑھ کر سنانے والوں کی تکذیب میں رات دن لگے ہوئے ہیں تو ان کا کفر و عناد اہم سابقہ کے کفر سے بڑھا ہوا ہے۔ اُن قوموں پر تکذیبِ رسول کی بنا پر عذاب آیا تھا اور وہ مستحقِ عذاب ٹھہرے تھے تو یہ قوم اُن کے مقابلے میں عذاب کی زیادہ مستحق ہے اور ان کا عذاب اہم سابقہ کے مقابلے میں سخت تر ہونا چاہئے۔

من وراثتہم کی تفسیر | قرآن کریم ایسا کلام معجز نظام ہے کہ تمام جن و انس بھی مل کر اپنی متفقہ کوشش سے ایسا کوئی کلام پیش نہیں کر سکتے۔ نیز اس میں جو اصول و احکام مواعظ و نصائح، ضرب الامثال اور پیشین گوئیاں مذکور ہیں کسی کی طاقت

نہیں کہ اس کے متبادل امور پیش کر سکے۔ پھر جس اہتمام سے اس کو اتارا گیا ہے کہ یہ کلام مجید ملائکہ کرام کے محافظ دستے کے جلو میں ایک مغز و مکرم فرشتے جبرئیل امین کی زبانی بھیجا جاتا ہے اور وہ اس کو بجنسہ بے کم و کاست اور بغیر کسی اضافے اور زیادتی کے کائناتہ ہواپ کے قلب مبارک پر اس کا انعقاد کرتے رہتے ہیں تو اس کے منزل اللہ ہونے میں کسی ریب و تردد کی گنجائش ہی کہاں ہے۔ باایں ہمہ ان کفار کو یہی خبط سمایا ہوا ہے کہ یہ اللہ سبحانہ کا کلام نہیں اور یہی باطل خیال ان کو ایسا گھیرے ہوئے ہے کہ وہ اس سے نکلتے ہی نہیں۔ تو وہ یاد رکھیں: **وَاللّٰهُ مِنْ وَرَائِهِمْ مُحِيطٌ**۔ اللہ سبحانہ بھی ان کو ہر طرف سے گھیرے ہوئے ہے۔ اس کے احاطہ علم و قدرت سے مجال نہیں کہ یہ کہیں باہر نکل سکیں۔ وہ قرآن کریم کی تکذیب کر رہے ہیں اور اس کی تکذیب کی نت نئی صورتیں تراشتے جا رہے ہیں تو وہ خود ہی اپنے اس کرتوت کی بنیاد ہاری گرفت میں آتے جا رہے اور اپنے ہی ہاتھوں سے عذاب و نکال کے جال میں پھنستے جا رہے ہیں۔

دوسری تفسیر | بعض مفسرین نے **وَرَاءَ** کے معنی ”پچھے“ کے لئے ہیں۔ اس اعتبار سے آیت کریمہ **وَاللّٰهُ مِنْ وَرَائِهِمْ مُحِيطٌ** کے معنی یہ ہوں گے کہ اللہ سبحانہ ان کے پیچھے سے ان کو گھیرے میں لے رکھا ہے۔ یہ تفسیر اس امر کے نظر کرتے ہے کہ قرآن کریم کو

کفار نے چونکہ میں پشت ڈال رکھا ہے۔ نہ اس کو کبھی پڑھتے، نہ اس کے معافی و مہلت پر غور کرتے۔ تو اللہ سبحانہ بھی ان کو ان کے پیچھے سے گھیر رکھا ہے۔ کفار تو تکذیب کے درپے ہیں۔ اور یہ سمجھتے جا رہے ہیں کہ ہم اس کو جھٹلا کر اس کے احکام کی پابندی سے آزاد ہو رہے ہیں مگر ان کو خبر نہیں کہ یہی چیز ان کی گرفتاری اور دائمی سزا میں مبتلا ہونے کا موجب بنتی جا رہی ہے۔ جب کائنات کی کوئی چیز ہمارے علم و قدرت کے احاطہ سے باہر نہیں تو یہ کفار کس طرح چھوٹ سکتے ہیں؟ نجات کی واحد صورت یہی ہے کہ قرآن کریم کو اللہ سبحانہ کا کلام تسلیم کریں اور اس پر ایمان لاکر اس کی تعلیمات پر عمل پیرا ہوں۔ ورنہ یاد رہے کہ وہ عذاب دائمی سے بچ نہیں سکتے۔ بلکہ ہو سکتا ہے کہ اسی دنیا میں بھی ان کو تکذیب کی سزا مل جائے اور آخرت کی سزا تو ان کے لئے مقرر ہی ہے۔ اللھم! حفظنا۔ آمین۔

بَلْ هُوَ قُرْآنٌ مَّجِيدٌ ۝ فِي لَوْحٍ مَّحْفُوظٍ ۝ بَلَكُمُ الْقُرْآنُ

بڑی شان کا (لکھا ہوا) لوح محفوظ میں۔

قرآن کی تفسیر | یعنی قرآن کریم کی نسبت کفار جو کہا کرتے ہیں کہ اس میں صرف

اگلوں کی کہانیاں ہیں۔ ہم بھی ایسی کہانیاں سنا سکتے ہیں۔ یا اسی قسم کی کو اس کی کہانیاں سن سکتے ہیں۔ واقعہ ایسا نہیں ہے۔ بلکہ جی کتاب عظیم کا نام قرآن ہے یہ ایسا کلام

محجر نظام ہے کہ اس کی خوبی اور برتری اس کے نام ہی سے ظاہر ہے۔ یعنی یہ قرآن ہی
 پڑھنے کے قابل۔ اس کو پڑھتے ہی جانیے تو اس میں وہ لطف اور جاذبیت ہے کہ
 پڑھنے کی فطرت مائل ہی ہوتے جاتے ہیں۔ پس کرنے کو جی چاہتا ہی نہیں۔ ایک رکوع
 کے بعد دوسرا اور دوسرے کے بعد تیسرا اور چوتھا اسی طرح ایک سورت کے بعد
 دوسری اور دوسری کے بعد تیسری اور چوتھی سورت پڑھے بغیر سیری حاصل نہیں ہوتی۔
 پڑھنے والے روزانہ ایک ایک پارہ نہیں بلکہ ایک منزل پڑھ لیتے ہیں جو چار چار پانچ
 پانچ پاروں میں ختم ہوتی ہے۔ اس طرح مہینے میں ایک دور کی جگہ ہفتے میں ایک دور
 ختم کر لیتے ہیں بلکہ اس سے بھی بڑھ کر دو دو منزلیں طے کر جاتے ہیں مگر تکان مطلقاً
 محسوس نہیں کرتے۔ ایسے بھی بندگان خدا ہیں جو ہر دوسرے دن ایک ختم کیا کرتے ہیں۔
 اور ایسے بھی عاشقان کلام پاک ہیں جو روزانہ ایک دو ختم کر لیتے ہیں۔ حضرت امام ^{عظم}
 رمضان شریف میں روزانہ ایک ختم دن کے نوافل میں اور ایک ختم رات کے نوافل میں
 فرمایا کرتے اور تراویح کا ختم پورے مہینے میں ایک بار ہوتا۔ حضرت جامع القرآن ^{کامل الحجا}
 والایمان سیدنا عثمان ذی النورین رضی اللہ تعالیٰ عنہ نے وتر کی ایک رکعت میں
 پورا قرآن ختم فرمایا تھا۔

مجید کی تفسیر | مجیدؑ۔ بڑی شان والا۔ قرآن کریم کی رفعت شان کا کیا پوچھنا

برس مابرس عرشِ اعظم پر تھا جس کو پاکیزہ فرشتوں کے سوا اور کوئی چھو نہیں سکتا تھا۔ ماہِ مبارک
 رمضان شریف میں عرشِ اعظم سے سماء دنیا پر اترا۔ پھر حضرت جبرئیل امین کی زبانی فرشتگان
 کرام کے جلو میں وقتاً فوقتاً تیس سال کے عرصہ میں حضور انور صلی اللہ علیہ وآلہ وسلم پر
 نازل ہوتا رہا۔ سال بھر میں جس قدر نازل ہوتا حضرت جبرئیل علیہ السلام رمضان المبارک
 میں اگر اس کو سناتے پھر حضور اکرم صلی اللہ علیہ وآلہ وسلم سے سنتے۔ آخری سال میں سننے
 سنانے کے لئے دو دفعہ تشریف لائے۔ اللہ سبحانہ تعالیٰ نے اس کی حفاظت اپنے
 ذمہ لی۔ اس طرح تا قیامت اس کے بقا و حفظ کا اہتمام فرمایا گیا۔ بندوں کو حکم ہے کہ
 وضو یا تیمم کے بغیر اس کو ہاتھ نہ لگائیں البتہ زبانی پڑھ سکتے ہیں۔ لیکن حالت جنابت
 ہو تو نہ ہاتھ نہ لگا سکتے اور نہ زبانی ہی پڑھ سکتے۔ دوسری کتابیں ساتھ ہوں تو قرآن کریم
 کو سب سے اوپر رکھا جائے۔ قرآن کریم کا رسم الخط جدا اس کے خلاف لکھا نہیں جاسکتا
 فن تجوید و قرأت جدا اس کے خلاف پڑھا نہیں جاسکتا۔ اس کی تفسیر بالرائے جائز نہیں
 اس کے خلاف کوئی عمل درست نہیں۔ اس کے ایک ایک حرف کے پڑھنے پر دس دس نیکیاں
 ملتی ہیں۔ اس کو دیکھنا بھی عبادت میں شامل ہے۔ ایک سو چودہ سورتوں سات
 منزلوں تیس جزو اور (۶۶۶۶) آیات پر مشتمل رہنے کے باوجود اتنا آسان ہے کہ
 ایک ایک بچہ بھی اس کو زبانی یاد کر لیتا اور وقت پر پڑھتا ہے۔ حضرت امام شافعیؒ نے

چھ سال کی عمر میں اور حضرت امام محمدؑ نے ایک ہفتہ میں اس کو حفظ کر لیا تھا۔ اسی سے قرآن کریم کی شان ظاہر ہے۔

فی لَوْحٍ کِی تَفْسِیْرٍ | فِی لَوْحٍ (لکھا ہوا ہے) لوح میں : لوح کے معنی تختی کے ہیں

حضرت ابن عباسؓ فرماتے ہیں :۔ اخبرنا انّ لوح الذّکر لوح واحد فیه

الذّکر وانّ ذلک اللّوح من نور وانّہ مسیّرة ثلاث مائة سنة

(ابن المنذر) مجھے خبر دی گئی ہے کہ لوح سے لوح ذکر مراد ہے جس میں ذکر یعنی قرآن مجید

مکتوب ہے اور یہ تختی نور کی ہے یہ اتنی طویل و عریض ہے کہ اس کو طے کرنے میں تین سو سال

درکار ہوتے ہیں :۔ اور دوسری دفعہ فرمایا : خَلَقَ اللّٰهُ اللّٰوْحَ الْمَحْضُوْطَ مَلْسِیَّةً

مائة عام فقال للقلم قبل ان یخلق الخلق اکتب علی فی خلقی فجری بما هو

کائن الی یوم القیامة (ابو شیخ) اللہ سبحانہ تعالیٰ نے لوح محفوظ اتنی وسیع بنائی

کہ سو سال میں اس کو طے کیا جاسکے۔ پھر دیگر مخلوقات کی آفرینش سے پیشتر قلم کو یہ حکم دیا کہ

میری تمام مخلوق کے باب میں جو میرا علم ہے اس کو (لوح محفوظ میں) لکھ دے تو اس نے

قیامت تک جو کچھ ہونے والا تھا سب لکھ دیا :۔ حضرت انسؓ فرماتے ہیں کہ حضور اکرام

صلی اللہ علیہ وآلہ وسلم نے فرمایا :۔ اِنَّ اللّٰهَ لَوْحًا مِنْ زَبْرٍ جَدَّةٍ خَضْرَاءَ جَعَلَهُ

تَحْتَ الْعَرْشِ وَکَتَبَ فِیْهِ اِنِّ اَنَا اللّٰهُ لَا اِلٰهَ اِلَّا اَنَا خَلَقْتُ ثَلَاثَ مِائَةِ

و بضعة عشر خلقاً من جاء بخلق منها مع شهادة ان لا اله الا الله
دخل الجنة۔ (ابن ابی الدنیا، بیہقی، ابوالشیخ، ابن مردودہ) یقیناً جانو کہ اللہ سبحانہ کی
ایک تختی ہے۔ زبرد ہر سے بنی ہوئی، اس کو عرشِ اعظم کے تحت رکھا ہے اور اس میں
لکھا ہے کہ اللہ میں ہی ہوں میرے سوا کوئی بھی قابلِ پرستش نہیں ہے۔ میں نے تین سو
دس سے کچھ زائد شرائع پیدا کئے ہیں۔ ان میں سے کوئی ایک شریعت بھی اختیار کر کے
میرے پاس حاضر ہوگا درحالیکہ وہ گواہی دیتا ہو کہ اللہ سبحانہ کے سوا کوئی بھی پرستش کے
قابل نہیں تو وہ جنت میں داخل ہوگا۔ حضرت ابوسعید خدریؓ فرماتے ہیں کہ حضورؐ اؤ
صلی اللہ علیہ وآلہ وسلم نے فرمایا: لَنْ بَيْنَ يَدَيِ الرَّحْمَنِ تَبَارُكٌ وَتَعَالَى
لِلَّوْحِافِيهِ ثَلَاثُ مَائَةِ وَخَمْسِ عَشْرَةَ شَرِيعَةً يَقُولُ الرَّحْمَنُ وَعِزَّتِي
وَجَلَالِي لَا يَجِئُنِي عَبْدٌ مِنْ عِبَادِي لَا يَشْرِكُ بِي شَيْئاً فِيهِ وَاحِدَةٌ
مِنْكَتِ إِلَّا دَخَلَتْهُ الْجَنَّةُ (عبد بن حمید ابولعیلی) یقیناً خداے رحمن تبارک و تعالیٰ
کے روبرو ایک تختی ہے جس میں تین سو پندرہ شریعتیں درج ہیں۔ خداے جنس کا ارشاد
ہے میری عزت و جلال کی قسم ہے کہ میرے بندوں میں سے جو کوئی بندہ جو میرے ساتھ
کسی کو نہ شریک نہ ٹھہراتا ہو تم میں سے کسی ایک شریعت کو اختیار کرے ہوئے میرے
پاس حاضر ہوگا اس کو ضرور جنت میں داخل کروں گا۔

عرض فقیر فقیر عرض کرتا ہے کہ یہاں مسلمان با یقین صلوات اللہ وسلامہ علیہم اجمعین کی شریعتوں کی طرف اشارہ ہے جبکہ ان کے عہد میں یہ شریعتیں جاری تھیں۔ ظاہر ہے کہ اس زمانے میں ان پر عمل کرنا اللہ جنت میں جائینگے لیکن حضرت نبی آخر الزماں علیہ صلوات اللہ وسلامہ الرحمان کے عہد مبارک میں جبکہ وہ شریعتیں منسوخ ہو چکیں اور دنیا سے انکی تعلیمات اٹھ گئیں تو اب ان پر عمل کرنا صحیح نہ ہو گا۔ اول تو وہ شریعتیں محفوظ نہیں رہیں اور اگر ان کے کچھ آثار باقی بھی ہیں تو چونکہ وہ منسوخ ہو چکی ہیں لہذا ان پر عمل پوری کا دعویٰ قابلِ سماعت نہ ہو گا۔ اب صرف شریعت مصطفویہ ہی پر عمل کرنا ہو گا اور اسی پر نجات موقوف و منحصر رہیگی۔ چنانچہ اس کی تائید روایت ذیل سے ہوتی ہے: حضرت ابن عباسؓ فرماتے ہیں: اِنَّ فِيْ صَدْرِ الرَّسُولِ لَا اِلَهَ اِلَّا اللّٰهُ وَحْدَهُ دِيْنَةُ الْاِسْلَامِ وَ مُحَمَّدٌ عَبْدُهُ وَرَسُولُهُ فَمَنْ آمَنَ بِاللّٰهِ وَصَدَّقَ بِوَعْدِهِ وَاتَّبَعَ رِسَالَاتِهِ ادْخَلَهُ الْجَنَّةَ۔ (بخاری ابن کثیر) یقین جانو کہ لوح محفوظ کی ابتدا میں لکھا ہے کہ خدائے واحد کے سوا کوئی ہستی لائقِ عبادت نہیں، اس کا دین اسلام ہے اور (حضرت) محمد (مصطفیٰ احمد مجتبیٰ صلی اللہ علیہ وآلہ وسلم) اس کے بندے اور اس کے رسول ہیں لہذا جو کوئی اللہ پر ایمان لائے اور اس کے وعدوں کی تصدیق کرے اور اس کے بھیجے ہوئے رسولوں کا اتباع کرے تو میں اس کو جنت میں داخل کروں گا۔ حضرت ابن عباسؓ نے یہ بھی فرمایا:۔ وَاللَّوْحُ لَوْحٌ مِنْ دَرَّةٍ بَيْضَاءُ طَوْلُهُ مَا بَيْنَ السَّمَاءِ وَالْأَرْضِ وَعَرْضُهُ مَا بَيْنَ الْمَشْرِقِ وَالْمَغْرِبِ

وَجَاثَا مِنَ الدَّرِ وَالْيَا قُوتَ وَدَقَّاهُ يَاقُوتَةُ حَمْرَاءُ وَقَلَهُ نُورٌ وَكَلَامُهُ مَعْقُودٌ
 بِالْعَرْشِ وَاصِلُهُ فِي حَجْرٍ مَلَكٍ - (بنوئی ابن کثیر) لوحِ اعظم سفید موتی کی تختی ہے جس کا طول اتنا
 ہے جتنی آسمان اور زمین کے درمیان مسافت ہے اور اس کا عرض اتنا جتنا کہ مشرق اور مغرب
 کے درمیان ہے اور اس کی کناریاں موتی اور یاقوت کی ہیں اور اس کے مقوے یاقوت سرخ
 کے اس کی تحریر نور کی اور اس کا کلام عرشِ اعظم سے بندھا ہوا اور اصل لوحِ فرشتے کی گو میں
 دی ہوئی ہے، اور یہ بھی فرمایا: - ان الله تعالى خلق لوحا محفوظا من دُرٍّ بَيْضَاءَ
 صَفْحَاتُهَا مِنْ يَاقُوتَةٍ حَمْرَاءَ قَلْبُهُ نُورٌ وَكِتَابُهُ نُورٌ وَلِلَّهِ فِي كُلِّ يَوْمٍ سِتُونَ وَثَلَاثَ
 مِائَةِ لَحْظَةٍ يَخْلُقُ وَيُزِقُّ وَيُمِيتُ وَيُحْيِي وَيَعْزِي وَيَذَلُّ وَيَفْعَلُ مَا يَشَاءُ -
 (طبرانی) اللہ سبحانہ تعالیٰ نے لوحِ محفوظ کو سفید موتی سے پیدا کیا جس کے صفحات
 یاقوت سرخ کے ہیں اس کا قلم نور کا اور اس کی تحریر بھی نور کی ہے اور اللہ سبحانہ
 تعالیٰ روزانہ اس کو تین سو بار وضع ملاحظہ فرماتا رہتا ہے (اس میں یہ بھی لکھا ہے کہ)
 اللہ سبحانہ تعالیٰ پیدا بھی کرتا ہے اور رزق بھی دیتا ہے، مارتا بھی ہے اور جلاتا بھی
 عزت بھی دیتا ہے اور ذلت بھی اور جو چاہتا ہے کرتا ہے - حضرت انسؓ نے بھی اس طرح
 فرمایا ہے - اور یہ روایات ابوالشیخ اور ابن مردودہ سے بھی مروی ہیں - یہ لوح کا بیابان
 محفوظ کی تفسیر | محفوظ (یہ قرآن مجید لکھا ہوا ہے لوح میں جس کی حفاظت

کی گئی ہے۔“ حضرت قتادہ فرماتے ہیں:۔ محفوظ عند اللہ۔ (عبدالرزاق، ابن المنذر)
 (قرآن مجید) اللہ سبحانہ کے پاس محفوظ ہے۔“ یعنی خود اللہ سبحانہ اس کا محافظ ہے
 جیسا کہ سورہ نحل میں ارشاد ہوا ہے:۔ وَآتَاهُ الْكِتَابَ لِيُحَافِظُوْنَ۔ اور ہم ہی اس کی حفاظت
 کرتے ہیں۔“ یہ حفاظت کس نوعیت کی ہے اس کا علم اللہ سبحانہ کو ہے۔ حضرت عبداللہ
 بن بریدہؓ فرماتے ہیں:۔ لَوْحٌ عِنْدَ اللَّهِ وَهُوَ الْقَلَمُ۔ (ابن المنذر) اللہ
 سبحانہ کے پاس ایک تختی ہے (اس پر لکھا ہے) اور وہی تمام کتابوں کی اصل ہے۔“
 یعنی سارے علوم کا منبع وہی ہے اور دنیا کے مصحف شریف میں جو کچھ لکھا ہے اس کی
 اصل بھی یہی ہے۔ حضرت قتادہ نے یہ بھی فرمایا:۔ فِي صُدُورِ الْمُؤْمِنِينَ۔ (عبد بن
 حمید ابن المنذر) ایمان والوں کے سینوں میں ہے۔“ چنانچہ مسلمانوں کا بچہ بچہ اس کا
 حافظ ہے۔ یہ حفاظت اہل زمین کے ذریعہ ہے۔ حضرت انسؓ فرماتے ہیں:۔ اِنَّ اللّٰهَ
 الْمُحْفَظُ الَّذِي ذَكَرَ اللَّهُ فِي الْقُرْآنِ فِي قَوْلِهِ بَلْ هُوَ قُرْآنٌ مَّجِيدٌ فِي لَوْحٍ مَّحْفُوظٍ فِي
 جِبْهَةِ اسْرَافِيلَ (ابن جریر) لوح محفوظ جس کا بیان اللہ سبحانہ تعالیٰ نے آیہ کریمہ
 بَلْ هُوَ قُرْآنٌ مَّجِيدٌ فِي لَوْحٍ مَّحْفُوظٍ میں فرمایا ہے اللہ سبحانہ کے مکرم فرشتے) اسرافیل
 (علیہ السلام) کی پیشانی میں محفوظ ہے۔“ یہ حفاظت ساکنین سموات اور ملائعہ اعلیٰ کے
 ذریعہ ہے۔ اب غور کرنا چاہیے کہ جس کتاب کریم کی حفاظت اس طرح متعجبانہ اللہ

کی گئی ہو۔ اس میں کسی زیادتی یا کمی اور تحریف و تبدیلی کی کہاں گنجائش ہے۔ یہ بھی قرآن کریم کا
 اعجاز ہے کہ اس کلام پاک کو نازل ہوئے چودہ سو سال ہوتے ہیں۔ اس طویل و عریض مَد میں
 سینکڑوں حوادث و واقعات آتے رہے اور زمانہ کی دستبرد سے بڑی بڑی سلطنتیں تک محفوظ
 نہ رہ سکیں مگر قرآن کریم ہے کہ وہ ہر طرح محفوظ و مصُون ہے۔ اور تاقیامت اسی طرح
 محفوظ رہیگا۔ اس سے ثابت ہے کہ یہ اللہ سبحانہ کا کلام ہے۔ اس کے باوجود کسی کا یہ کہنا کہ قرآن
 کریم کے چالیس پارے تھے۔ ان میں سے دس پارے خارج کر دئے گئے ایسا کہنا کیا ارشاد
 باری تعالیٰ انا نحن نزلنا الذکر وانا لله لحافظون اور اس آیت کریمہ فی لوح محفوظ کی
 صریح تکذیب نہیں ہے۔ ایسا کہنے والے بجائے خود ٹھٹھے دل سے غور کریں۔ واللہ الموفق

خاتمہ | الحمد للہ والمند کہ سورہ بروج کی تفسیر ختم ہوئی جو طوال مفصل کی آخری
 سورت ہے اس کے بعد سے اوساط مفصل شروع ہوتے ہیں۔ ربنا اتمم لنا نورنا
 واغفر لنا انک علی کل شیء قدير۔ وصلى الله تعالى وسلم على خير خلقه
 سيدنا محمد وعلى آله واصحابه واتباعه اجمعين والحمد لله رب العالمين۔

(۴ / ربیع المنور ۱۳۸۰ ھ)